

ഉത്തരം

(എ) കെ.യു.ആർ.ഡി.എഫ്.സി.-യുടെ ആസ്ഥാനം 6-10-2006 മുതൽ തിരുവനന്തപുരത്താണ്. മേഖലാ ആഫീസാണ് കോഴിക്കോട് പ്രവർത്തിക്കുന്നത്.

(ബി&സി) മേൽ ഉത്തരവിന്റെ വെളിച്ചത്തിൽ ചോദ്യം പ്രസക്തമല്ല.

നിയമവിരുദ്ധമായി നിർമ്മിക്കപ്പെട്ട ബഹുനില കെട്ടിടങ്ങൾ

106 (3312) ഡോ. ടി. എം. തോമസ് ഐസക്: താഴെക്കൊണ്ടുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോർപ്പറേഷൻ-മുനിസിപ്പൽ പരിധിയിലെ ബഹുനില കെട്ടിടങ്ങളിൽ, നിയമവിരുദ്ധമായി നിർമ്മിക്കപ്പെട്ടവയെ സംബന്ധിച്ച് ടൗൺ പ്ലാനിംഗ് വിജിലൻസ് വിഭാഗം പരിശോധന നടത്തിയിട്ടുണ്ടോ;

(ബി) നിയമവിരുദ്ധമായി നിർമ്മിക്കപ്പെട്ടവയുടെ വിശദാംശങ്ങൾ വെളിപ്പെടുത്തുമോ; ഇവയിൽ പൊളിച്ച് നീക്കാനും വൻപിഴ ഈടാക്കാനും നഗരവികസന വകുപ്പ് തീരുമാനിച്ചവ എത്രയാണ്;

(സി) എത്ര കെട്ടിടങ്ങൾ ഇതിനകം പൊളിച്ചുനീക്കി; എത്ര കെട്ടിട ഉടമകളിൽ നിന്നും പിഴ ഈടാക്കി;

(ഡി) നിയമവിരുദ്ധ നിർമ്മാണം നടത്തിയ ബഹുനില കെട്ടിട ഉടമകൾക്ക് എതിരെ ഒരു നടപടിയും സ്വീകരിക്കാത്ത കേസുകൾ എത്രയെന്ന് വ്യക്തമാക്കുമോ;

(ഇ) ഗവൺമെന്റ് നിർദ്ദേശത്തെ തുടർന്ന് തുടർ നടപടികൾ സ്വീകരിക്കാൻ കഴിയാതെ പോയ കേസുകൾ എത്ര; ഏതെല്ലാം കേസുകളിൽ മന്ത്രിയുടെ സ്റ്റേ ഉത്തരവ് നിലനിൽക്കുന്നുണ്ടെന്ന് വ്യക്തമാക്കുമോ?

ഉത്തരം

(എ) ഉണ്ട്.

(ബി-ഡി) അനധികൃത നിർമ്മാണങ്ങൾക്കെതിരെ കർശന നടപടി സ്വീകരിക്കുന്നതിന്റെ ആദ്യഘട്ടമെന്ന നിലയിൽ സംസ്ഥാനത്ത് തിരുവനന്തപുരം, കൊച്ചി, കോഴിക്കോട്, കൊല്ലം എന്നീ കോർപ്പറേഷനുകളിലും വടകര, കളമശ്ശേരി, തൃക്കാക്കര, മരട്, പാലക്കാട്, പെരിന്തൽമണ്ണ, കണ്ണൂർ, കുന്നംകുളം എന്നീ നഗരസഭകളിലും വിജിലൻസ് ടീം പരിശോധന നടത്തിയിട്ടുണ്ട്. ഡിസംബർ-ജനുവരി മാസങ്ങളിൽ ആലപ്പുഴ, കോട്ടയം നഗരസഭകളിലും തൃശ്ശൂർ കോർപ്പറേഷനിലും പരിശോധന നടത്തുന്നതിന് തീരുമാനിച്ചിട്ടുണ്ട്. വിജിലൻസ് പരിശോധനയിൽ ഉദ്ദേശം 234 ഓളം അനധികൃത നിർമ്മാണങ്ങൾ കണ്ടെത്തിയിട്ടുണ്ട്. അനധികൃത നിർമ്മാണങ്ങൾക്കെതിരെ നിലവിലുള്ള നിയമപ്രകാരം നടപടികൾ സ്വീകരിച്ചു വരുന്നു.

(ഇ) മേൽ പരാമർശിച്ചിട്ടുള്ള നിർമ്മാണങ്ങൾക്കെതിരെ സ്റ്റേ ഉത്തരവ് നൽകിയിട്ടില്ല.